

Sáttmáli
fyrri fastlønt á fiskavirkjum
millum

Føroya Arbeiðarafelag, Havnar Arbeiðsmannafelag,
Havnar Arbeiðskvinnufelag, Klaksvíkar Arbeiðsmannafelag
og Klaksvíkar Arbeiðskvinnufelag
og

Føroya Arbeiðsgevarafelag

Partur 1 – Sáttmálaøki

§1 Sáttmálaøki

Hesin sáttmáli fevnir um fastlønt arbeiðsfólk á fiskavirkjum, sum fakliga eins væl og landafrøðiliga eru fevnd av økinum hjá Føroya Arbeiðarafelag, Havnar Arbeiðsmannafelag, Havnar Arbeiðskvinnufelag, Klaksvíkar Arbeiðsmannafelag og Klaksvíkar Arbeiðskvinnufelag.

Partur 2 – Løn og arbeiðstíð

§2 Almenn lønarviðurskipti

Stk. 1. Mánaðarlønin er tímalønin ásett í høvuðssáttmálanum x 173,33, ið er roknað sum $40 \times 52 / 12$

Stk. 2. Starvstíðarviðbøturnar í høvuðssáttmálanum eru eisini galdandi fyrri henda sáttmála.

Stk. 3. Lønin verður útgoldin afturút eina ferð um mánaðin, í seinasta lagi 25. í mánaðinum..

Stk. 4. Arbeiðsgevari hevur skyldu at geva arbeiðsfólki sínum lønarseðlar, herundir útgreinaðar tímauppgerðir.

§3 Tímauppgerð

Stk. 1. Yvirtíðartímar verða fòrdir yvir á tímauppgerðina við tí virði, teir hava, umroknað til tímar.

Stk. 2. Grundarlagið undir tímauppgerðini er talið av tøkum arbeiðstímum í undanfarna mánaða, roknað soleiðis: tal av arbeiðsdøgum í undanfarna mánaða x 8, sum er tal av arbeiðstímum í einum degi.

Stk. 3. Undanfarni mánaði merkir í hesum fòrinum tíðarskeiðið frá 20. í undanfarna mánaða til 19. í inniverandi mánaða.

Stk. 4. Er talið av tímum í tímauppgerðini hægri, enn grundarlagið, sum gjørt er sambært stk. 2 og stk. 3, verða yvirskotstímarnir fluttir á tímauppgerðina.

Stk. 5. Er talið av tímum í tímauppgerðini lægri, enn grundarlagið, sum gjørt er sambært stk. 2 og stk. 3, verða undirskotstímarnir frádrignir tímauppgerðini. Hetta frádrag verður altíð tikið av elstu tímunum í tímauppgerðini.

Stk. 6. Avspáking skal fara fram innan 6 mánaðir eftir at avspákingartímarnir eru uppspardi. Arbeidsgevari avger í samráð við arbeidsfólki, nær avspáking kann fara fram.

Stk. 7. Tímar á tímauppgerðini, sum eru eldri enn 6 mánaðir, verða ávikavist útgoldnir ella afturhildnir í lönini.

Afturhald kann í mesta lagi svara til 10% av føstu mánaðarlönini.

Stk. 8. Til ber at gera frávik frá stk. 7 um arbeidsgevari og arbeidsfólk verða samd um tað.

Stk. 9. Tá arbeidsfólk verður sagt úr starvi kann arbeidsgevari mótrokna undirskotstímar í uppsagnarlönini. Eru fleiri undirskotstímar enn mótroknast kunnu í uppsagnarlönini, fella hesir burtur. Møguligir yvirskotstímar verða útgoldnir arbeidsfólkinum.

Stk. 10. Tá arbeidsfólk sjálvst sigur seg úr starvi, kann arbeidsgevari mótrokna undirskotstímar í restlönarupphæddini/uppsagnarlönini. Eru fleiri undirskotstímar enn mótroknast kunnu í restlönarupphæddini/uppsagnarlönini, kann arbeidsgevarin krevja, at arbeidsfólki rindar hesar, tó í mesta lagi svarandi til 1 mánaðarløn. Møguligir yvirskotstímar verða útgoldnir arbeidsfólkinum.

Stk. 11. Avmarkingarnar í stk. 10 er ikki galdandi, tá uppsagnartíðin í § 9 verður brotin av arbeidsfólkinum.

§4 Forskotin tíð

Stk. 1. Fyri arbeiddi forskotna tíð verða tímar taldir við hesum lutfalli:

Tá normalarbeiddstíðin er kl. 07-16

Millum kl. 16 – 20 1,10

Millum kl. 20 – 24 1,15

Tá normalarbeiddstíðin er kl. 08-17

Millum kl. 17 – 21 1,10

Millum kl. 21 – 24 og kl. 07 - 08 1,15

Tá normalarbeiddstíðin er kl. 09-18

Millum kl. 18 – 22 1,10

Millum kl. 22 – 24 og kl. 07 - 09 1,15

Stk. 2. Tíðin frá kl. 24.00 – 07.00 umframt arbeiði leygardagar, sunnu- og halgidagar verður altíð at rokna sum yvirtíð sambært § 9 í høvuðssáttmálanum.

Hesir tímar verða hildnir uttanfyri mánaðarliga grundarlagið í § 3, stk. 2 og stk. 3. Tímarnir verða tó ikki útgoldnir serstakt, men fluttir á tímauppgerðina og viðgjørdir sambært § 3.

Ásetingarnar í høvuðssáttmálanum um skiftisvakt og døgndrift eru ikki galdandi fyri fastlønt. Henda áseting forðar tó ikki fyri, at fastlønt arbeiða í skiftisvakt ella døgndrift saman við tímaløntum, men verða tó lønt sambært hesum sáttmála.

§5 Yvirtíð

Stk. 1. Verður arbeitt fleiri tímar enn mánaðarliga grundarlagið, sum er gjørt sambært § 3, verður yvirtíðin 35% fyri hesar tímar.

Til ber ikki at fáa viðbót fyri forskotna tíð og yvirtíð fyri sama tíma. Tí fellur ein møgulig viðbót fyri forskotna tíð burtur, um hesir tímar liggja omanfyri mánaðarliga grundarlagið. Ístaðin verður yvirtíð roknað.

Stk. 2. Verður arbeitt fleiri enn 10 tímar í ein dag, verður yvirtíðin roknað soleiðis

Fyrstu 2 tímarnar	35%
Fylgjandi tímarnar	60%

Hesir yvirtíðartímar verða hildnir uttanfyri mánaðarliga grundarlagið. Tímarnir verða tó ikki útgoldnir serstakt, men fluttir á tímauppgerðina og viðgjørdir sambært § 3.

§6 Parttíðarsett

Tímauppgerðirnar omanfyri verða fyri parttíðarsett roknaðar lutfalsliga, og yvirtíð verður roknað sambært § 4 og § 5.

Partur 3 – Setanarviðurskifti

§7 Setanarprógv

Setanarprógv verða givin sambært løgtingslóg um setanarprógv.

§8 Sjúka, frítíð og frídagar

Stk. 1. Undir sjúku fáa arbeiðsfólk dagpengar sambært løgtingslóg um dagpengar.

Stk. 2. Arbeidsfólk, sett eftir hesum sáttmála, hava rætt til frítíð við løn, sum er hildin sambært lögtingslóg um frítíð, heruppií 1,5% í frítíðarískoyti.

Stk. 3. Halgidagar og skeivar frídagar annars verða hildnir sambært høvuðssáttmálanum. Hesir verða ikki frádrignir tímauppgerðini.

§9 Uppsøgn

Stk. 1. Fyri fastlønt arbeidsfólk er uppsagnarfrestin frá arbeidsgevara síðu:

Upp til 6 mánaða starvstíð eftir hesum sáttmála:	1 mánaði til ein 1. í mánaðinum,
frá 6 mdr. til 2 ára starvstíð eftir hesum sáttmála:	2 mánaðar til ein 1. í mánaðinum,
meira enn 2 ára starvstíð eftir hesum sáttmála:	3 mánaðir til ein 1. í mánaðinum.

Uppsagnarfrestin við uppsøgn frá arbeidsfólkkinum: 1 mánaði til ein 1. í mánaðinum.

Uppsøgnin skal vera skrivlig fyri báðar partar.

§10 Aðrar ásetingar

Har annað ikki er nevnt í hesum sáttmála eru ásetingarnar í høvuðssáttmálanum galdandi.

Partur 4 – Gildiskeið

§11 Gildiskeið

Stk. 1. Hesin sáttmáli fær gildi 1. mai 2016 og kann sigast upp av báðum pørtum við 4 mánaða freist til ein 1. mai, tó fyrstu ferð 1. mai 2018.

Tórshavn, 6. mai 2016

Fyri Føroya Arbeidsgevarafelag

Fyri Føroya Arbeidarafelag

Fyri Havnar Arbeidsmannafelag

Fyri Klaksvíkar Arbeidsmannafelag

Fyri Klaksvíkar Arbeidskvinnufelag

Fyri Havnar Arbeidskvinnufelag